

بلوچستان صوبائی اسمبلی

بروز سوموار مورخہ 26 اپریل 2021ء

نشان زدہ سوالات اور انکے جوابات

(1) محکمہ کھیل (2) محکمہ پبلک ہیلتھ انجینئرنگ (3) محکمہ آبپاشی

☆ 313 میرزا بدلی ریکی رکن اسمبلی نوٹس موصول ہونے کی تاریخ 18 اگست 2020

کیا وزیر کھیل ازراہ کرم مطلع فرمائیں گے کہ 19 فروری اور 29 مارچ 2021 کو موخر شدہ

مالی سال 2020.2021 کے بجٹ میں ضلع واشک کیلئے اسپورٹس کی کل کتنی اسکیمات شامل کی گئی ہیں ان کے نام، مختص کردہ لاگت رقم اور جگہ/علاقہ کی تفصیل دی جائے۔

وزیر کھیل

مالی سال 2020.2021 کے بجٹ میں ضلع واشک کیلئے ذیل اسکیم مختص کی گئی ہے -

تعمیر اسپورٹس کمپلیکس ضلع واشک کل لاگت 257.00 ملین جس کی تعمیر ضلعی ہیڈ کوارٹر واشک ٹاؤن میں کی جائے گی۔

☆ 314 میرزا بدلی ریکی رکن اسمبلی نوٹس موصول ہونے کی تاریخ 18 اگست 2020

کیا وزیر کھیل ازراہ کرم مطلع فرمائیں گے کہ 19 فروری اور 29 مارچ 2021 کو موخر شدہ

کیا یہ درست ہے کہ مالی سال 2020-2021 کے بجٹ میں ضلع واشک میں گراؤنڈ کی تعمیر کیلئے رقم مختص کی گئی ہے اگر جواب اثبات میں ہے تو کل کس قدر رقم مختص کی گئی ہے۔ نیز کیا یہ بھی درست ہے کہ سال 2018 تا 2019 کے دوران مذکورہ ضلع میں کرکٹ گراؤنڈ، فٹ بال گراؤنڈ اور ہاکی گراؤنڈ تعمیر کیے گئے ہیں اگر جواب اثبات میں ہے تو تفصیل بھی دی جائے۔

وزیر کھیل

مالی سال 2020.2021 کے بجٹ میں ضلع واشک میں اسپورٹس گراؤنڈ کی تعمیر کیلئے کوئی اسکیم منظور نہیں ہوئی ہے جبکہ وزیر اعلیٰ کے وژن کے مطابق محکمہ کھیل اسپورٹس کمپلیکس تعمیر کر رہا ہے جس میں تمام کھیلوں کی سہولیات شامل ہیں جس کی

کل مالیت 257.00 ملین ہے۔

اس کے علاوہ سال 2018 تا 2019 کے دوران ضلع واشک میں کوئی کرکٹ گراؤنڈ، فٹبال گراؤنڈ اور ہاکی گراؤنڈ تعمیر نہیں کیے گئے ہیں۔

☆394 ملک نصیر احمد شاہوانی رکن اسمبلی نوٹس موصول ہونے کی تاریخ 8 ستمبر 2020

کیا وزیر کھیل ازراہ کرم مطلع فرمائیں گے کہ
29 مارچ 2021 کو موخر شدہ
مالی سال 2020.2021 کے بجٹ میں صوبہ کے کن کن اضلاع میں اسپورٹس کمپلیکس کے قیام کی منظوری دی گئی ہے تفصیل دی جائے۔

وزیر کھیل

مالی سال 2020.2021 کے بجٹ میں صوبہ کے تمام 33 اضلاع میں اسپورٹس کمپلیکس کے قیام کی منظوری دی گئی ہے جن کی کل لاگت 8755 ملین ہے تمام ڈویژنل کمشنرز پر وجیکٹ ڈائریکٹر تعینات کیے گئے ہیں۔

☆329 جناب نصر اللہ خان زیرے رکن اسمبلی نوٹس موصول ہونے کی تاریخ 8 ستمبر 2020

کیا وزیر پبلک ہیلتھ انجینئرنگ ازراہ کرم مطلع فرمائیں گے کہ۔ 4 فروری، 19 فروری اور 29 مارچ 2021 کو موخر شدہ
کیا یہ درست ہے کہ مالی سال 2020-2021 کے مرکزی پی ایس ڈی پی میں مانگی ڈیم کیلئے رقم مختص کی گئی ہے اگر جواب اثبات میں ہے تو کل کس قدر رقم مختص کی گئی ہے تفصیل تا حال آمدہ اخراجات کے دی جائے نیز کیا یہ بھی درست کہ مذکورہ مالی سال کے صوبائی پی ایس ڈی پی میں مذکورہ ڈیم کیلئے رقم مختص کی گئی ہے اگر جواب اثبات میں ہے تو کل کس قدر رقم مختص کی گئی ہے تفصیل تا حال جاری کردہ رقم کے دی جائے۔

وزیر پبلک ہیلتھ انجینئرنگ

مالی سال 2020.2021 کے وفاقی پی ایس ڈی پی میں مانگی ڈیم کیلئے کل 1745.0 ملین مختص کی گئی ہے جبکہ مذکورہ سال کے صوبائی پی ایس ڈی پی میں مذکورہ ڈیم کیلئے کل 500.0 ملین مختص کیے گئے ہیں اور تا حال آمدہ اخراجات تا اکتوبر 2020 4262.744 ملین ہے نیز تا حال وفاقی پی ایس ڈی پی سے ریلیز/ جاری شدہ رقم 310.0 ملین جبکہ صوبائی پی ایس ڈی پی سے تا حال ریلیز/ جاری شدہ رقم 100.0 ملین ہے۔

☆330 جناب نصر اللہ خان زبرے رکن اسمبلی

نوٹس موصول ہونے کی تاریخ 8 ستمبر 2020

4 فروری، 19 فروری اور 29 مارچ 2021 کو موخر شدہ

کیا وزیر پبلک ہیلتھ انجینئرنگ ازراہ کرم مطلع فرمائیں گے کہ۔

کیا یہ درست ہے کہ مالی سال 2020-2021 کے مرکزی پی ایس ڈی پی میں ہلک ڈیم کیلئے رقم مختص کی گئی ہے اگر جو اب اثبات میں ہے تو کل کس قدر رقم مختص کی گئی ہے اور مذکورہ ڈیم پر اب تک کس قدر فیصد کام کیا گیا ہے تفصیل دی جائے نیز کیا یہ بھی درست ہے کہ مذکورہ مالی سال کے صوبائی پی ایس ڈی پی میں مذکورہ ڈیم کیلئے رقم مختص کی گئی ہے اگر جواب اثبات میں ہے تو کل کس قدر رقم کی گئی ہے تفصیل بھی دی جائے

وزیر پبلک ہیلتھ انجینئرنگ

مالی سال 2020.2021 کے وفاقی پی ایس ڈی پی میں ہلک ڈیم کیلئے رقم مختص نہیں کی گئی اور اس پر کوئی کام نہیں کیا گیا ہے اور نہ ہی صوبائی پی ایس ڈی پی کے مد میں مذکورہ ڈیم کیلئے کوئی رقم مختص کی گئی ہے

☆347 جناب نصر اللہ خان زبرے رکن اسمبلی

نوٹس موصول ہونے کی تاریخ 8 ستمبر 2020

4 فروری، 19 فروری اور 29 مارچ 2021 کو موخر شدہ

کیا وزیر پبلک ہیلتھ انجینئرنگ ازراہ کرم مطلع فرمائیں گے کہ۔

محکمہ پبلک ہیلتھ انجینئرنگ میں جون 2018 تا 31 / اگست 2020 کے دوران تعینات کردہ ملازمین کے نام بمعہ ولدیت، جائے تعیناتی، تنخواہ اور لوکل / ڈومیسائل کی تفصیل دی جائے۔

وزیر پبلک ہیلتھ انجینئرنگ

محکمہ پبلک ہیلتھ انجینئرنگ میں جون 2018 تا 31 اگست 2020 کے دوران تعینات کردہ ملازمین کی تفصیل **آخر پر**

منسلک ہے

☆393 ملک نصیر احمد شاہوانی رکن اسمبلی

نوٹس موصول ہونے کی تاریخ 8 ستمبر 2020

29 مارچ 2021 کو موخر شدہ

کیا وزیر پبلک ہیلتھ انجینئرنگ ازراہ کرم مطلع فرمائیں گے کہ۔

گزشتہ 10 سالوں کے دوران تنصیب کردہ ٹیوب ویلز کی کل تعداد کس قدر ہے اور ان میں سے کتنے مکمل اور نامکمل ہیں کتنے فعال اور غیر فعال ہیں ضلعوار تفصیل دی جائے۔

وزیر پبلک ہیلتھ انجینئرنگ

محکمہ پبلک ہیلتھ انجینئرنگ کی جانب سے گزشتہ دس سالوں کے دوران تنصیب کردہ ٹیوب ویلز کی ضلعوار تفصیل **آخر پر**

منسلک ہے۔

☆350 جناب نصر اللہ خان زبرے رکن اسمبلی نوٹس موصول ہونے کی تاریخ 8 ستمبر 2020

کیا وزیر آبپاشی ازراہ کرم مطلع فرمائیں گے کہ۔ 4 فروری اور 29 مارچ 2021 کو موخر شدہ

(الف) کیا یہ درست ہے کہ مالی سال 2020-2021 کے بجٹ میں ضلع کوئٹہ میں ڈیمز اور چیک ڈیمز کی تعمیر کیلئے فنڈ/رقم مختص کی گئی ہے۔

(ب) اگر جزو الف کا جواب اثبات میں ہے تو کل کس قدر رقم مختص کی گئی ہے نیز ان کے نام، علاقہ، تاریخ تکمیل اور لاگت کی ڈیم و چیک ڈیم وار تفصیل بھی دیجائے۔

وزیر آبپاشی

اس سال صوبائی سالانہ ترقیاتی پروگرام یعنی 2020-2021 میں ضلع کوئٹہ کے لئے ایک نیا ڈیم شامل کیا گیا ہے جس کا نام سارا خلا ڈیم ہے اور جس کی لاگت 500 ملین ہے اور تین ڈیمز پر کام جاری ہے جو کہ سال 2019.2020 کے منظور شدہ ہیں تفصیل ذیل ہے۔

1۔ پچھائی ڈیم کلی سردار اور نگزیب سمالانی۔ ضلع کوئٹہ۔

2۔ کچ ڈیلے ایکشن ڈیم سارا خلا ایریا ضلع کوئٹہ۔

3۔ سرہ غمڑگی ڈیلے ایکشن ڈیم ضلع کوئٹہ۔

☆396 میرزا بدلی ربکی رکن اسمبلی نوٹس موصول ہونے کی تاریخ 9 اکتوبر 2019

کیا وزیر آبپاشی ازراہ کرم مطلع فرمائیں گے کہ۔ 4 فروری اور 29 مارچ 2021 کو موخر شدہ

محکمہ آبپاشی کی جانب سے مالی سال 2019.2020 کے پی ایس ڈی پی میں ضلع واشک سے متعلق متعلق کل کتنے ترقیاتی اسکیمات شامل کیے گئے ہیں ان کے نام، آمدہ لاگت اور مدت تکمیل کی اسکیم وار تفصیل دی جائے۔

وزیر آبپاشی

محکمہ آبپاشی کی جانب سے مالی سال 2019.2020 کی صوبائی پی ایس ڈی پی میں ضلع واشک سے متعلق کوئی اسکیم

شامل نہیں کی گئی ہے تاہم وفاقی پی ایس ڈی پی میں ضلع واشک میں دو ڈیموں کی منظوری دی گئی ہے اور ان پر کام جاری ہے تفصیل ذیل ہے۔

1 سٹمسی ڈیم جس کی لاگت 43 کروڑ ہے اور مدت تکمیل دسمبر 2021 ہے۔

2 واشک ڈیم جس کی لاگت 64 کروڑ ہے اور مدت تکمیل دسمبر 2021 ہے۔

سیکرٹری،
بلوچستان صوبائی اسمبلی

کوئٹہ
مورخہ 23 اپریل 2021